

Врз основа на член 86 став (1) од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16 и 178/16), Владата на Република Северна Македонија, на седницата, одржана на 9 март 2021 година, издаде

ЛИЦЕНЦА

за приредување на игри на среќа во автомат клуб

1. На Друштвото за производство, трговија и услуги „Еурогејмс“ експорт-импорт ДООЕЛ Охрид, МУ СЕ ИЗДАВА лиценца за приредување на игри на среќа во автомат клуб, во деловната просторија која се наоѓа на ул. „Партизанска“ бб зграда Ремис, Охрид, за период од шест години.

2. Друштвото за производство, трговија и услуги „Еурогејмс“ експорт-импорт ДООЕЛ Охрид во автомат клубот ќе постави 53 автомати за игри на среќа на кои може да учествува еден учесник.

3. Друштвото за производство, трговија и услуги „Еурогејмс“ експорт-импорт ДООЕЛ Охрид Е ДОЛЖНО да започне со приредување на игрите на среќа во рок од 15 дена од денот на приемот на лиценцата.

4. Доколку Друштвото за производство, трговија и услуги „Еурогејмс“ експорт-импорт ДООЕЛ Охрид не започне со приредување на игрите во рокот од точката 3, Владата на Република Северна Македонија ќе ја одземе лиценцата.

5. Друштвото за производство, трговија и услуги „Еурогејмс“ експорт-импорт ДООЕЛ Охрид Е ДОЛЖНО да го плати надоместокот за добивање на лиценца за приредување на игри на среќа во автомат клуб во износ од 78.750 евра во денарска противвредност по средниот курс на Народната банка на Република Северна Македонија на денот на уплатата и тоа 50% од надоместокот во износ од 39.375 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:

- износ од 6.562,5 евра во денарска противвредност по средниот курс на Народната банка на Република Северна Македонија на денот на уплатата, во рок од една година од денот на приемот на лиценцата;

- износ од 6.562,5 евра во денарска противвредност по средниот курс на Народната банка на Република Северна Македонија на денот на уплатата, во рок од две години од денот на приемот на лиценцата;

- износ од 6.562,5 евра во денарска противвредност по средниот курс на Народната банка на Република Северна Македонија на денот на уплатата, во рок од три години од денот на приемот на лиценцата;

- износ од 6.562,5 евра во денарска противвредност по средниот курс на Народната банка на Република Северна Македонија на денот на уплатата, во рок од четири години од денот на приемот на лиценцата;

- износ од 6.562,5 евра во денарска противвредност по средниот курс на Народната банка на Република Северна Македонија на денот на уплатата, во рок од пет години од денот на приемот на лиценцата и

- износ од 6.562,5 евра во денарска противвредност по средниот курс на Народната банка на Република Северна Македонија на денот на уплатата, во рок од шест години од денот на приемот на лиценцата.

6. Доколку Друштвото за производство, трговија и услуги „Еурогејмс“ експорт-импорт ДООЕЛ Охрид не плати 50% од надоместокот, односно не го плати износот од 39.375 евра во денарска противвредност по средниот курс на Народната банка на Република Северна Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.

7. Доколку Друштвото за производство, трговија и услуги „Еурогејмс“ експорт-импорт ДООЕЛ Охрид не ги плаќа годишните рати во износ од 6.562,5 евра во денарска противвредност по средниот курс на Народната банка на Република Северна Македонија на денот на уплатата во роковите од точката 5, Владата на Република Северна Македонија ќе ја одземе лиценцата.

8. Друштвото за производство, трговија и услуги „Еурогејмс“ експорт-импорт ДООЕЛ Охрид Е ДОЛЖНО да депонира депозит или да обезбеди банкарска гаранција, во банка со седиште во Република Северна Македонија, во износ од 53.000 евра во денарска противвредност по средниот курс на Народната банка на Република Северна Македонија на денот на уплатата на депозитот, односно на денот на издавањето на банкарската гаранција, во рок од 15 дена од денот на приемот на лиценцата.

9. Доколку Друштвото за производство, трговија и услуги „Еурогејмс“ експорт-импорт ДООЕЛ Охрид не депонира депозит или не обезбеди банкарска гаранција во рок од 15 дена од денот на приемот на лиценцата, Владата на Република Северна Македонија ќе ја одземе лиценцата.

10. Друштвото за производство, трговија и услуги „Еурогејмс“ експорт-импорт ДООЕЛ Охрид Е ДОЛЖНО, на месечна основа, да плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот.

11. Друштвото за производство, трговија и услуги „Еурогејмс“ експорт-импорт ДООЕЛ Охрид Е ДОЛЖНО, на месечна основа, за финансирање на спортот да плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Агенцијата за млади и спорт и за финансирање на здравствената заштита да плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Министерството за здравство.

12. Оваа лиценца ќе се објави на интернет страницата на Министерството за финансии.

Образложение

Друштвото за производство, трговија и услуги „Еурогејмс“ експорт-импорт ДООЕЛ Охрид до Министерството за финансии поднесе барање бр.13-9946/1 од 30.12.2020 година и дополнување на барање бр.13-273/1 од 12.1.2021 година за добивање на лиценца за приредување на игри на среќа во автомат клуб.

Кон барањето подносителот ги достави следните документи:

- Изјава за основање на друштвото со ограничена одговорност од 18.9.2008 година дадена од единствениот содружник Тодор Мурџоски од Охрид;
- Одлука за зголемување на основниот влог од 29.4.2015 година донесена од единствениот содружник Тодор Мурџоски од Охрид;
- Одлука за менување на изјавата за основање од 15.8.2015 година донесена од единствениот содружник Тодор Мурџоски од Охрид;
- Изјава за основање на друштвото со ограничена одговорност од 15.8.2015 година дадена од единствениот содружник Тодор Мурџоски од Охрид;
- правила за игри на среќа на автомати донесени од Друштвото за производство, трговија и услуги „Еурогејмс“ експорт-импорт ДООЕЛ Охрид;
- податоци за учесникот во платен промет (тековна состојба) од 12.1.2021 година од Универзална Инвестициона банка АД Скопје;
- декларација за прием на плата од 15.7.2020 година, декларација за прием на плата од 17.8.2020 година, декларација за прием на плата од 15.9.2020 година, декларација за прием на плата од 15.10.2020 година, декларација за прием на плата од 16.11.2020 година и декларација за прием на плата од 15.12.2020 година издадени од Управата за јавни приходи, исплатени преку Универзална Инвестициона банка АД Скопје;
- извештај за извршена процена на пазарна вредност на недвижен имот- втор и трет кат од деловен објект бр.Н771220 од 23.12.2020 година изготвен од Трговското друштво „ПРОЦЕНКА“ ДООЕЛ Охрид;
- извештај за проценка на вредноста на основачкиот влог на Друштвото за производство, трговија и услуги „Еурогејмс“ експорт-импорт ДООЕЛ Охрид П.бр.248/1 од 23.12.2020 година изготвен од Друштвото за интелектуални услуги и процена „Метода Плус“ ДООЕЛ Кавадарци;
- имотен лист број 102742 од 25.12.2020 година Препис Катастарска општина: Охрид 3 издаден од Агенцијата за катастар на недвижности на Република Северна Македонија;
- фактура бр.55/09 од 5.9.2008 година издадена од Трговско друштво за трговија, градежништво и превоз „ТВИСС КООПЕРАТИОН“ ДООЕЛ Охрид;
- изјава од 12.1.2021 година дадена од Друштвото за производство, трговија и услуги „Еурогејмс“ експорт-импорт ДООЕЛ Охрид;
- програма за спречување перење пари и финансирање на тероризам од 1.12.2020 година донесена од Друштвото за производство, трговија и услуги „Еурогејмс“ експорт-импорт ДООЕЛ Охрид;
- промет и состојба на сметката 240120114443242 од 12.1.2021 година издаден од Универзална инвестициона банка АД Скопје;
- Решение бр.27-18/02200-608-2 од 24.12.2020 година донесено од Управата за јавни приходи, Регионална дирекција Битола;

- 53 уверенија за техничка исправност на автоматите издадени од Друштвото за услуги, техничко испитување и анализа на автомати и маси за игри на среќа „НАЦИОНАЛ-трејд“ ДООЕЛ Скопје;

- тековна состојба бр.0805-50/150320200008619 од 29.12.2020 година издадена од Централниот регистар на Република Северна Македонија;

- потврда К.бр.05-070362/20-0002 од 24.12.2020 година издадена од Царинската Управа на Република Северна Македонија;

- уверение за платени даноци и придонеси бр.2733-5/573 од 29.12.2020 година издадено од Управата за јавни приходи, Регионална дирекција Битола, Даночно одделение Охрид;

- потврда од Регистарот на казни за сторени кривични дела на правните лица бр.0808-10/355-1 од 18.12.2020 година дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон издадена од Централниот регистар на Република Северна Македонија;

- потврда од Регистарот на казни за сторени кривични дела на правните лица бр.0808-10/355-2 од 18.12.2020 година дека на трговското друштво не му е изречена споредна казна одземање на дозвола, лиценца, концесија, овластување или друго право утврдено со посебен закон издадена од Централниот регистар на Република Северна Македонија;

- потврда од Регистарот на казни за сторени кривични дела на правните лица бр.0808-50/150320200008378 од 18.12.2020 година дека на трговското друштво не му е изречена споредна казна-привремена забрана за вршење на одделна дејност издадена од Централниот регистар на Република Северна Македонија;

- потврда од Регистарот на казни за сторени кривични дела на правните лица бр.0808-50/150320200008379 од 18.12.2020 година дека на трговското друштво не му е изречена споредна казна-трајна забрана за вршење на одделна дејност издадена од Централниот Регистар на Република Северна Македонија;

- информација за економско финансиска состојба бр.0905-22/24 од 18.12.2020 година издадена од Централниот регистар на Република Северна Македонија и

- уплатница ПП 50 за платена административна такса во вкупен износ од 600,00 денари.

Постапувајќи по поднесеното барање, а врз основа на доставените документи, Министерството за финансии ја утврди следната фактичка состојба:

Подносителот на барањето е трговско друштво со седиште во Република Северна Македонија и на денот на поднесувањето на барањето за издавање на лиценца за приредување на игри на среќа во автомат клуб има уплатено основна главнина во износ од 2.525.434,40 евра, видно од тековната состојба бр.0805-50/150320200008619 од 29.12.2020 година издадена од Централниот регистар на Република Северна Македонија.

На подносителот на барањето не му е изречена споредна казна забрана за добивање на лиценца за приредување на игри на среќа, не му е изречена споредна казна одземање на лиценца за приредување на игри на среќа, не му е изречена споредна казна-привремена забрана за вршење на одделна дејност и не му е изречена споредна казна-трајна забрана за вршење на одделна дејност, видно од потврдите бр.0808-10/355-1, бр.0808-10/355-2, бр.0808-50/150320200008378 и бр.0808-50/150320200008379 од 18.12.2020 година издадени од Централниот регистар на Република Северна Македонија.

Со доставената информација за економско-финансиската состојба на субјектот издадена од Централниот регистар на Република Северна Македонија бр.0905-22/24 од 18.12.2020 година, оценувајќи ги податоците искажани во годишната сметка за 2019 година, споредбените показатели за финансиската стабилност, ликвидност и успешност во работењето се потврдува економско-финансиската состојба во работењето на друштвото.

Од Програмата за спречување перење пари и финансирање на тероризам од 01.12.2020 година донесена од Друштвото за производство, трговија и услуги „Еурогејмс“ експорт-импорт ДООЕЛ Охрид се утврди дека со Програмата се утврдени мерките и дејствијата за откривање и спречување на перење пари и други приноси од казниво дело и финансирање на тероризам, како и организирањето и контролата на нивната примена.

Од уверението за платени даноци и придонеси бр.2733-5/573 од 29.12.2020 година издадено од Управата за јавни приходи, Регионална дирекција Битола, Даночно одделение Охрид и потврдата К.бр.05-070362/20-0002 од 24.12.2020 година издадена од Царинската управа на Република Северна Македонија, се констатира дека трговското друштво ги има подмирено јавните давачки по основ на даноци, царини и придонеси за задолжително социјално осигурување.

Од доставеното Решение бр.27-18/02200-608-2 од 24.12.2020 година донесено од Управата за јавни приходи, Регионална дирекција Битола, се утврди дека деловната просторија која се наоѓа на ул.„Партизанска“ бб зграда Ремис, Охрид ги исполнува просторните и техничко-технолошките услови за приредување на игри на среќа во автомат клуб.

Трговското друштво нема блокирано трансакциска сметка во банка во моментот на поднесување на барањето за издавање на лиценца за приредување игри на среќа во автомат клуб, видно од податоците за учесникот во платен промет (тековна состојба) од 12.1.2021 година од Универзална Инвестициона банка АД Скопје.

Трговското друштво редовно исплатува плати на вработените во период од шест месеци пред поднесувањето на барањето видно од декларацијата за прием на плата од 15.7.2020 година, декларацијата за прием на плата од 17.8.2020 година, декларацијата за прием на плата од 15.9.2020 година, декларацијата за прием на плата од 15.10.2020 година, декларацијата за прием на плата од 16.11.2020 година и декларацијата за прием на плата од 15.12.2020 година издадени од Управата за јавни приходи, исплатени преку Универзална Инвестициона банка АД Скопје.

Од доставениот промет и состојба на сметката 240120114443242 од 12.1.2021 година издаден од Универзална инвестициона банка АД Скопје се утврди дека друштвото има доволно парични средства за плаќање на надоместокот за лиценцата, а од Изјавата од 12.1.2021 година дадена од Друштвото за производство, трговија и услуги „Еурогејмс“ експорт-импорт ДООЕЛ Охрид се утврди истите потекнуваат од тековно работење на друштвото.

Потеклото на средствата внесени во основната главнина се утврди од следната документација:

Од Изјавата за основање на друштвото со ограничена одговорност од 18.9.2008 година, одлуката за зголемување на основниот влог од 29.4.2015 година, одлуката за менување на изјавата за основање на влог од 15.8.2015 година и изјавата за основање на друштвото со ограничена одговорност од 15.8.2015 година, се утврди дека основната главнина на друштвото изнесува 2.525.434,40 евра и се состои од

непаричен влог (недвижни и подвижни ствари) внесени од единствениот содружник на друштвото Тодор Мурџоски од Охрид.

Од извештајот за извршена процена на пазарната вредност на недвижниот имот- втор и трет кат од деловен објект бр.Н771220 од 23.12.2020 година изготвен од Трговското друштво „Проценка“ ДООЕЛ Охрид се утврди дека вредноста на недвижниот имот внесен во основната главнина.

Од имотниот лист број 102742 од 25.12.2020 година, Препис Катастарска општина: Охрид 3 издаден од Агенцијата за катастар на недвижности на Република Северна Македонија се утврди дека недвижниот имот е во сопственост на Друштвото за производство, трговија и услуги „Еурогејмс“ експорт-импорт ДООЕЛ Охрид.

Од извештајот за проценка на вредноста на основачкиот влог на Друштвото за производство, трговија и услуги „Еурогејмс“ експорт-импорт ДООЕЛ Охрид П.бр.248/1 од 23.12.2020 година изготвен од Друштвото за интелектуални услуги и процена „Метода Плус“ ДООЕЛ Кавадарци се утврди вредноста на подвижните ствари, а од фактурата бр.55/09 од 5.9.2008 година издадена од Трговското друштво за трговија, градежништво и превоз „Твисс Кооператион“ ДООЕЛ Охрид се утврди потеклото на подвижните ствари кои се внесени во основната главнина на друштвото.

Доставеното барање за добивање на лиценца се однесува на приредување на игри на среќа во автомат клуб, што произлегува од доставените правила за игри на среќа на автомати донесени од Друштвото за производство, трговија и услуги „Еурогејмс“ експорт-импорт ДООЕЛ Охрид кои се во согласност со член 92 став (1) и (2) од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/1, 23/16 и 178/16).

Од доставените 53 уверенија за техничка исправност на автоматите за игри на среќа издадени од Друштвото за услуги, техничко испитување и анализа на автомати и маси за игри на среќа „Национал-трејд“ ДООЕЛ Скопје се утврди дека поставените автомати во автомат клубот се технички исправни за употреба.

Согласно член 89 од Законот, барателот за издавање на лиценца за приредување на игри на среќа во автомат клуб мора да има обезбедено надзорен информациски систем преку кој се поврзани сите автомати, без оглед на тоа дали тие се сместени во една или повеќе деловни простории на приредувачот на игри на среќа во автомат клуб, така што системот мора да обезбедува точни податоци за уплатата и исплатата на секој од автоматите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи.

Од доставеното мислење бр.21-33/5 од 5.5.2014 година од Управата за јавни приходи, Генерална дирекција Скопје се утврди дека системот на Друштвото за производство, трговија и услуги „Еурогејмс“ експорт-импорт ДООЕЛ Охрид е официјално поврзан со информацискиот систем на Управата за јавни приходи.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во автомат клуб на Друштвото за производство, трговија и услуги „Еурогејмс“ експорт-импорт ДООЕЛ Охрид.

Според член 2 точка 23) од Законот, игри на среќа во автомат клуб се игри кои се приредуваат на автомати, електронски рулети и други апарати со

повеќенаменска улога и добивка („мултиплеер“) и на системот на автоматите кој подразбира поврзување на поголем број автомати поради формирање на единствен цек пот со исти и истовремени можности на сите учесници во играта. Според точка 24) од истиот член, автомати за игри на среќа со повеќенаменска улога и добивка („мултиплеер“) се механички, електронски или слични уреди на кои учесниците во игрите на среќа со уплата на одреден износ (жетон, метални пари или непосредна уплата на благајна, односно на автоматот) имаат можност за добивка.

Во согласност со член 87 став (1) од Законот, лиценцата за приредување на игри на среќа во автомат клуб се издава за период од шест години, поради што се одлучи како во точката 1 од диспозитивот на оваа лиценца.

Според член 10 став (1) од Законот, трговското друштво на кое му е издадена лиценца во согласност со овој закон, е должно да започне со приредување на играта на среќа во рок од 15 дена од денот на приемот на лиценцата. Во спротивно, Владата на Република Македонија ќе му ја одземе лиценцата, поради што се одлучи како во точките 3 и 4 од диспозитивот на оваа лиценца.

Врз основа на член 87 став (2) од Законот, за добивање на лиценца се плаќа надоместок во износ од 78.750 евра во денарска противвредност по средниот курс на Народната банка на Република Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата. Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата, во спротивно ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа не го плати износот на годишната рата до утврдениот датум согласно со лиценцата, Владата на Република Македонија ја одзема лиценцата. Со оглед на наведените законски одредби се одлучи како во точките 5, 6 и 7 од диспозитивот на оваа лиценца.

Приредувачот на игри на среќа, согласно член 18 став (1) од Законот, за обезбедување на исплатата на добивките на учесниците во игрите на среќа, за плаќање на јавните давачки утврдени со закон, како и за надоместоците и посебните давачки утврдени со овој закон е должен да депонира депозит или да обезбеди банкарска гаранција, во банка со седиште во Република Македонија, во износ кој за соодветната игра на среќа е утврден со овој закон, во рок од 15 дена од денот на приемот на лиценцата и во истиот рок доказот за депонираниот депозит или банкарската гаранција да ги достави до Министерството за финансии.

Согласно член 13 став (1) точка 9) од Законот, доколку приредувачот на игрите на среќа не депонира депозит или не обезбеди банкарска гаранција во рок од 15 дена од приемот на лиценцата, Владата на Република Македонија ќе ја одземе лиценцата. Со оглед на наведените законски одредби се одлучи како во точките 8 и 9 од диспозитивот на оваа лиценца.

Согласно член 94 став (1) и (2) од Законот, за приредување на игрите на среќа во автомат клуб приредувачот на игри на среќа, на месечна основа, плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, поради што се одлучи како во точката 10 од диспозитивот на оваа лиценца. Приредувачот на игри на среќа во автомат клуб, на месечна основа, за финансирање на спортот плаќа посебна давачка во висина од 1,5%

која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Агенцијата за млади и спорт и за финансирање на здравствената заштита плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Министерството за здравство, поради што се одлучи како во точката 11 од диспозитивот на оваа лиценца.

Според член 12 од Законот, издадените лиценци за приредување на игри на среќа се објавуваат на интернет страницата на Министерството за финансии, поради што се одлучи како во точката 12 од диспозитивот на оваа лиценца.

Со оглед на тоа што Друштвото за производство, трговија и услуги „ЕУРОГЕЈМС“ експорт-импорт ДООЕЛ Охрид достави комплетна документација, Министерството за финансии предлага Владата на Република Северна Македонија да ја издаде лиценцата за приредување на игри на среќа во автомат клуб на Друштвото за производство, трговија и услуги „ЕУРОГЕЈМС“ експорт-импорт ДООЕЛ Охрид.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор до Управниот суд, во рок од 30 дена од денот на доставувањето на управниот акт до странката.

Бр. 40-2464/1
9 март 2021 година
Скопје

ПРВ ЗАМЕНИК НА ПРЕТСЕДАТЕЛОТ
НА ВЛАДАТА НА РЕПУБЛИКА
СЕВЕРНА МАКЕДОНИЈА

